



*АГЕНЦИЈА ЗА ФИНАНСИСКА ПОДДРШКА ВО
ЗЕМЈОДЕЛСТВОТО И РУРАЛЕН РАЗВОЈ*

1. Човечки ресурси – извештај

Состојба во АФПЗРР

285 систематизирани работни места

- 221 вработени + директор и заменик-директор

 - 206 вработени на неопределено време (од кои 147 лица работат на ИПАРД)

 - 15 вработени на определено време (5 лица во ИПАРД),

 - 1 лице во сектор за регистри, 2 - сектор за финансиски прашања, 1- сектор за ИТ и 1 - сектор за контрола на терен и 10 лица кои работат на националните програми)

 - 3 лица ангажирани со договор на дело (за спроведување на националните програми)

- 147 работат на ИПАРД Програмата 2021-2027

 - 142 вработени на неопределено време

 - 5 вработени на определено време

Тековни постапки за вработување

- Постапка за нови вработувања – Постапка во тек за вработување на 13 (тринаесет) лица, 1 (еден) помлад референт, 2 (два) Самостојни референтни, 9 (девет) помлади соработници, 1 (еден) раководител на одделение на јавен оглас на неопределено време за наведените работни места има објавено одлуки за вработување но поради тековните претседателски и парламентарни избори постапката е во мирување.

Организациона структура (IPARD структура):

- Сектор за одобрување на проекти – 32 административни службеници,

- Сектор за одобрување на исплати – 21 административни службеници,

- Сектор за контрола на терен – 42 административни службеници,

- Сектор за финансиски прашања – 12 административни службеници,

- Сектор за внатрешна ревизија – 5 административни службеници,

- Сектор за општи и правни работи – 11 административни службеници,

- Сектор за регистри – 12 административни службеници,

- Сектор за аналитика и поддршка на работата на директорот – 3 административни службеници

- Сектор за ИТ- 6 административни службеници

- Одделение за управување со човечки ресурси – 3 административни службеници

Мотивација на вработените:

Почнувајќи од Јануари, 2024 година на сите вработените кои работат во АФПЗРР им се исплаќа додаток од 15% на основната плата.

2. Финансиски податоци поврзани со спроведувањето на ИПАРД програмата;

До овој момент не се склучени договори за финансиска поддршка од ИПАРД 2021-20207 Програмата.

Во однос на ризикот од губење на правото за користење на средства (de-commitment), 15.000.000 евра мора да бидат потрошени до крајот на 2025 година. Земајќи го во предвид големиот број на пристигнати апликации од првиот јавен повик од ИПАРД 3, оваа сума може да биде исплатена навремено.

Статус со акредитација на мерката рурална јавна инфраструктура

Во однос на акредитацијата на мерката рурална јавна инфраструктура договорени се следните активности со Националниот фонд и Телото за управување:

- реализација на потребните вработувања за реализација на оваа мерка до јули, 2019 година,
- реализација на основни обуки за оваа мерка (ПРАГ, измами/неправилности итн.) во периодот до септември, 2019 година (во зависност од расположливи стручни лица и средства преку TAIEХ инструментот), и
- усогласување на постапките за работа за спроведување на мерката за рурална јавна инфраструктура со забелешките на Генералниот директорат за земјоделство и рурален развој на Европската комисија до 15.09.2019 година.

Статус во однос на имплементацијата на акредитираните мерки 1, 3 и 7

АФПЗРР го објави првиот јавен повик од ИПАРД 2021-2027 програмскиот период за мерките 1 и 7 на 01.09.2023 и беше отворен до 30.10.2023. Мерката 3 не беше вклучена во овој повик бидејќи Агенцијата објави повик за оваа мерка од ИПАРД 2 програмата на 30.09.2023.

Вкупниот број на пристигнати апликации, како и пресек на вкупната побарана сума за финансиска поддршка се претставени во табелата подолу.

Агенцијата започна со обработка на барањата веднаш со нивното пристигнување во Агенцијата.

Јавен повик 01/2023 (Евра)

Мерка	Сектор	Вкупен број на примени апликации	Вкупно побарана сума (EU+NKF)	Бр. на одбиени апликации
M1	01	829	39.159.260,27	287
M1	02	50	8.613.162,55	26
M1	03	3	62.741,05	2
M1	04	17	3.147.929,00	4
M1	05	1	46.311,32	1
Вкупно на	01.12.2023	900	51.029.404,19	320

Мерка	Сектор	Вкупен број на примени апликации	Вкупно побарана сума (EU+NKF)	Бр. на одбиени апликации
M7	01	37	2.431.001,15	24
M7	02	4	942.548,70	1
M7	03	11	1.415.694,81	7
M7	04	94	20.915.674,52	43
M7	05	3	247.009,14	1
M7	06	23	2.780.459,54	8
M7	07	26	3.633.400,23	10
M7	08	56	13.643.999,17	17
M7	09	2	169.590,45	2
Вкупно на	01.12.2023	256	46.179.377,70	113

Вкупниот буџет од овој јавен повик за мерката 1 изнесува 18.893.333,33 евра додека за мерката 7 изнесува 11.400.000 евра. Во калкулацијата на буџетот беа земени и буџетите на финансиските години 2021, 2022, 2023 и 2024.

Агенцијата веднаш пристапи кон административната обработка на апликациите како што беа примени. Најчесто, заради некомплетност на апликациите и неспоредливост на понудите се одбиени 320 апликации од М1 и 113 од мерката 7.

Заради големиот број на апликации и повисоката побарана сума за финансиска поддршка од буџетот од јавниот повик, рангирање на апликациите ќе биде применето согласно критериумите за селекција од ИПАРД 3 програмата.

Нацрт ранг листа е креирана и проверка на соодветност на апликациите на високо рангираните апликации е извршена. Веднаш по обезбедување на референтни цени за овие апликации Агенцијата ќе започне со склучување на договори за финансиска поддршка со корисниците.

3.Контроли на самото место (од Декември 2023 – тековно)

Контроли на терен – пред одобрување

Секторот за контрола на терен при АФПЗРР во периодот од Декември 2023 година изврши вкупно 127 контроли на терен пред одобрување на проекти, кај инвестиции од јавен повик 23/01 од ИПАРД Програмата 2014-2020 година (Мерка 3), како и јавен повик 23/01 од ИПАРД Програмата 2021-2027 година (Мерка 1 и Мерка 7). Во табелата се наведени извршените контроли на терен поделени по јавните повици.

<i>Јавен повик 23/01 (ИПАРД 2) (Мерка 3)</i>	
16 КСМ	
<i>Јавен повик 23/01 (ИПАРД 3) (Мерка 1)</i>	
84 КСМ	
<i>Јавен повик 23/01 (ИПАРД 3) (Мерка 7)</i>	
27 КСМ	
Вкупен број на контроли	127 КСМ

Контрола на терен – пред исплата

Секторот за контрола на терен при АФПЗРР во периодот од Декември 2023 година изврши вкупно 13 контроли на терен пред исплата кај инвестициите од јавните повици 19/01, 20/01, 21/01 и 22/01 од ИПАРД Програмата 2014-2020 година.

Во табелата се наведени извршените контроли на терен поделени по јавните повици.

<i>Јавен повик 19/01 (Мерка 7)</i>	
2 КСМ	
<i>Јавен повик 20/01 (Мерка 1)</i>	
2 КСМ	
<i>Јавен повик 21/01 (Мерка 7)</i>	
5 КСМ	
<i>Јавен повик 22/01 (Мерка 3)</i>	
4 КСМ	
Вкупен број на контроли	13 КСМ

Контроли на терен – после исплата

Секторот за контрола на терен при АФПЗРР во периодот од Декември 2023 изврши вкупно 52 контроли на терен после исплата кај инвестиции од ИПАРД програмата 2014-2020.

Секторот за контрола на терен при АФПЗРР спроведе и дополнителни контроли за следење на препораки од ревизији

Во табелата се наведени извршените контроли на терен поделени по мерки

Контроли после исплата (ИПАРД 2014-2020)	
Мерка	Број на контроли по мерка
1	50 КСМ редовни 1 контрола за следење на функционалност по препорака од ревизија
7	1 контрола за следење на функционалност по препорака од ревизија
Вкупен број на контроли	52 КСМ

Најчести неусогласености утврдени при извршување контроли на самото место

Како најчести неусогласености, односно разлики или наоди утврдени при контролите на самото место во периодот од Декември 2023 до сега се следниве:

Пред одобрување:

- Не се констатирани поголеми проблеми при извршување на контролите пред одобрување – Мерка 3 јавни повици 23/01 кои се однесуваат само на набавка на опрема
- Кај инвестиција од мерка 7 која вклучува градежни активности (реконструкција) констатирана е започната инвестиција, односно дел од работите наведени во предмер пресметка и понуда се утврдени дека се извршени на лице место.
- Кај инвестициите од Мерка 1 кои предвидуваат набавка на трактор или земјоделска механизација како и инвестиции во поставување на системи за наводнување и подигање на насади, најчести неусогласености се во културите, големина на парцелите, пријава на погрешни парцели (СИЗП и КП број). Најчесто се од техничка природа и се решаваат на лице место со изјава за техничка грешка или дополнителна достава на корегирани документација (ЕРЗС, катастар и сл.)

Пред исплата:

- разлики во технички карактеристики на набавената опрема помеѓу договор, фактура и контрола на лице место и најчеста причина за овие разлики се од технички причини односно грешки направени при издавање на потребна документација за опремата од страна на добавувачот/производителот;
- отсуство на одредени податоци да бидат видно означени на самата опрема (година на производство, земја на потекло, сериски број, модел), а во одредени случаи не постоење на никакви ознаки (опрема и механизација без плочки со технички податоци - најчесто кај механизација и опрема од домашно производство);

- нефункционалност на дел или на целата опрема (опрема која при контролата е утврдена дека не е во функционална состојба односно дека е расклопена во делови или не приклучена на електрична енергија или со одреден дефект) и во такви случаи се дава одреден рок истата да се стави во функција и повторно се врши контрола (сите корисници кај кои беше утврдена ваква состојба опремата ја ставија во функција);
- опремата која е предмет на инвестиција (пчелни сандаци, опрема во производни погони, опрема за наводнување и др.) не е во функција се чува на делови во магацини или одреден дел само се користи согласно намената. Во одредени случаи се работи за опрема од сезонски карактер и зависи кога е набавена и кога се врши контролата. Корисниците даваат изјави дека опремата ќе биде ставена во функција штом дозволат временски услови односно согласно сезоната. Во други случаи се работи за специфична опрема која се користи за специфичен тип на производство (пластични маси, обработка на метал и сл) и зависи од побарувачка на пазар и моментални нарачки и побарувања од коминтенти.
- оштетена механизација/опрема при работа (корисниците доставуваат писмени докази дека е извршен сервис и дека дефектот е отстранет при што опремата/механизацијата се користи без проблеми);
- опрема која треба да се користи за услужни дејности во земјоделството (Мерка 7) се користи за сопствени потреби

Контрола после исплата:

При извршување на овие контроли не се утврдени поголеми отстапувања. Сите корисници ја чуваат опремата/механизацијата, истата се користи согласно предвидената намена и истата е означена согласно договорот.

По наоди од ревизија од страна на НФ и Ревизорско Тело, извршени се контроли после исплата со цел да се утврди функционалност на инвестицијата или дел од инвестицијата кој што при ревизијата не бил во употреба. Вообичаено во вакви ситуации се контактираат корисниците се дава одреден период да се стави во функција инвестицијата и се излегува на лице место. Покрај утврдување на функционалноста на инвестицијата се врши регуларна контрола после исплата на целата инвестиција